

پہلا وہ گھر خدا کا!

مختصر تاریخ

مسعود جاوید

بَارَ أَكْلَ بَيْتَهُ وَنَصَعَ لِلنَّاسِ الْأَمْرُ بِمَكَانِهِ وَلَمَّا دَلَّ الْعَلَيْهِ^{۵۰} (العملن ۹۶:۳) بے شک سب سے پہلی عبادت گاہ جوانانوں کے لیے تغیر ہوئی وہ وہی ہے جو مکہ میں واقع ہے۔ اس کو خیر و برکت دی گئی تھی اور تمام جہان والوں کے لیے مرکزِ ہدایت بنایا گیا تھا۔

خانہ کعبہ کا قدیم کتابوں میں تذکرہ

مشہور تاریخ دان ایڈورڈ گلین نے اپنی کتاب *The Decline And Fall of*

The Roman Empire (احاطہ و زوال رومیہ اکبری) میں خانہ کعبہ کا ذکر یسائیت کی ابتدا سے پہلے کیا ہے جس کی وجہ وہ یہ بتاتا ہے کہ یونانی تاریخ دان ڈیوڈ ورس نے خانہ کعبہ کا ذکر ثبوت اور سما کے واقعات کے ساتھ کیا ہے، لہذا اس کا وجود یسائیت سے پہلے تھا۔ A.J Wensick نے لکھا ہے کہ دوسری صدی عیسوی میں کلاوٹس پٹولی نے جو شہر مکروہ کا ذکر کیا ہے وہ دراصل مکہ ہی ہے۔ یہ پٹولی بھی یونانی تاریخ دان تھا اور اس کا انتقال ۱۲۸ء میں مصر کے شہر اسكندریہ میں ہوا (انسانی کلوپیڈیا آف اسلام)۔ G.E. Grunebaum نے بھی لکھا ہے کیونکہ مکراب کا لفظ عربی زبان میں معبد (temple) کے لیے استعمال ہوتا ہے اس لیے کلاوٹس پٹولی نے مکروہ کا جو لفظ مکہ کے لیے ہی استعمال کیا ہے، (Classical Islam) Edward Glaser جو جرمی

تاریخ دان تھا، نے بھی کہا ہے کہ کعبہ کا لفظ مکراب سے لکھا ہے کیونکہ جنوبی عرب میں مکراب معبد کو کہتے ہیں۔ تورات میں اسے بیت ایل کہا گیا ہے، یعنی بیت اللہ۔

تعمیر کعبہ کے مراحل

تاریخ کا مطالعہ ہمیں بتاتا ہے کہ کعبہ کی تعمیر بارہ مرتبہ ہوئی جس کی تفصیل مندرجہ ذیل ہے:- فرشتوں کی تعمیر ۲- حضرت آدمؑ کی تعمیر ۳- حضرت شیثؑ کی تعمیر ۴- حضرت ابراہیمؑ تعمیر ۵- عمالقہ کی تعمیر ۶- جرم کی تعمیر ۷- قصی بن کلب کی تعمیر ۸- قریش کی تعمیر ۹- حضرت عبد اللہ بن زبیر کی تعمیر ۱۰- حاج بن یوسف کی تعمیر ۱۱- سلطان مراد راجح ابن سلطان احمد کی تعمیر ۱۲- خادم حرمین شریفین فہد بن عبدالعزیز کی تعمیر۔

• فرشتوں کی تعمیر: روایات میں آتا ہے کہ کعبہ دنیا کی تخلیق سے دو ہزار سال قبل جنت میں تعمیر کیا گیا اور یہ اب بھی موجود ہے جسے بیت المعمور کہا جاتا ہے۔ حضرت آدمؑ نے کعبہ کی تعمیر بیت المعمور کے عین نیچے فرمائی۔

• حضرت آدمؑ کی تعمیر: امام نووی نے سیدنا عبد اللہ بن عباسؓ کا یہ قول نقل کیا ہے کہ خانہ کعبہ پہلا گھر ہے جسے حضرت آدمؑ نے زمین میں تعمیر کیا۔ اسی طرح امام تیہقی نے دلائل النبوہ میں سیدنا عبد اللہ بن عمرؓ سے مرفوعاً یہ روایت ذکر کی کہ اللہ تعالیٰ نے حضرت آدمؑ کے پاس جبریلؓ امینؓ کو بھیج کر کعبۃ اللہ کی تعمیر اور پھر اس کے طواف کا حکم دیا۔ حضرت آدمؑ نے اس حکم کی تعمیل کر لی تو ان سے کہا گیا کہ اِنَّمَا أَوْلَ بَيْتَكُمْ وَكَلَّا لِلنَّاسِ (آپ پہلے آدمی ہیں اور یہ بیت اللہ پہلا گھر ہے جو لوگوں کے لیے بنایا گیا ہے)۔ حضرت آدمؑ کا تعمیر کردہ بیت اللہ طوفان نوح تک اس زمین پر اسی جگہ موجود رہا۔ روایات سے پتا چلتا ہے کہ طوفان نوچ کے زمانے میں اسے اوپر (آسمان پر) اٹھایا گیا اور وہاں فرشتوں کے ذریعے وہ آباد ہو گیا۔ پھر حضرت ابراہیمؑ کے زمانے تک یہ جگہ خالی رہی اور اس مقام پر کوئی تعمیر نہیں ہوئی۔ البتہ یہ جگہ زمین سے اوچی تھی اور ایک ٹیکے کی شکل میں تھی، اس لیے بارش اور سیلا ب کا پانی اس تک نہ پہنچتا تھا۔

• حضرت ابراہیمؑ کی تعمیر: بخاری میں ایک طویل حدیث کا خلاصہ یہ ہے کہ ایک دفعہ حضرت ابراہیمؑ اپنے بیوی بیچ کی خبر لینے کے لیے شام سے مکہ مکرمہ تشریف لائے تو آپ

نے اپنے بیٹے حضرت اسماعیلؑ سے کہا کہ ”مجھے اللہ نے حکم دیا ہے کہ اس بلند جگہ پر ایک گھر تعمیر کروں“۔ اس طرح پاپ بیٹے نے مل کر اللہ کا محترم گھر خانہ کعبہ تعمیر کیا۔ روایت ہے کہ طوفانِ نویع کے موقع پر جبراً سود بھی آسمان پر اٹھا لیا گیا تھا۔ ایک روایت یہ بھی ہے کہ اس وقت اللہ نے جبل البی قبیس کے پاس اس پتھر کو امامت رکھ دیا کہ جب میرا خلیل یہاں گھر تعمیر کرے گا تو اسے دے دینا (اخبارِ مکہ، بدایہ السالک)۔ قرآن مجید میں خانہ کعبہ کی حضرت ابراہیمؑ اور ان کے فرزند حضرت اسماعیلؑ کے ہاتھوں تعمیر کا ذکر چار مقامات پر آیا ہے۔ سورہ بقرہ، سورہ ابراہیم اور سورہ حج میں تفصیلات اور سورہ آل عمران میں ضمناً۔ اسی طرح بلدِ امین بلدِ حرام کا تذکرہ بھی کئی مقامات پر آیا ہے۔

● عمالقه اور جرہم کی تعمیر: حضرت علیؓ کا قول جو امام نووی کی بیبیقی اور بدایہ السالک میں درج ہے کہ حضرت ابراہیمؑ کے تعمیر کردہ کعبۃ اللہ کی عمارت پر ایک زمانہ گزرا اور وہ منہدم ہو گئی تو پہلے عمالقه پھر جرہم کے خاندان اور اس کے بعد قریش نے اس کی تعمیر کی۔ تاہم قریش کے علاوہ باقی تعمیرات کی تفصیل نہیں ملتی۔

● قریش کی تعمیر: زمانہ جاہلیت میں بیت اللہ کی عمارت کمزور ہو گئی، چنانچہ قریش نے باہم مشاورت کے بعد یہ طے کیا کہ اس عمارت کو منہدم کر کے نئے سرے سے پختہ عمارت تعمیر کیا جائے۔ حُسن اتفاق سے ایک یونانی تاجر کی کشتی شعیبہ کے مقام پر بتاہ ہو گئی تو اس کی لکڑی خانہ کعبہ کی تعمیر میں استعمال کی گئی۔ اس کاری گر کا نام جس نے یہ لکڑی کا کام کیا، بیتم بتایا جاتا ہے۔ جب کعبہ کی عمارت منہدم کرنے کا وقت آیا تو کوئی بھی کdal چلانے کو تیار نہیں تھا۔ آخرو لید بن مغیرہ نے کdal لگائی اور کہا کہ ”اے اللہ! ہم صرف خیر و بھلائی کا ارادہ رکھتے ہیں“۔ لوگ اس رات انتظار کرتے رہے کہ اگر ولید کو کوئی گزند پیچی تو ہم اس کام سے بازاً جائیں گے لیکن جب دیکھا کہ ولید کو کوئی گزند نہیں پہنچی تو پھر سب اس کام میں شامل ہو گئے۔ چادر میں جبراً سود رکھ کر ہر قبلے کے سردار کو چادر کا ایک کون پکڑا دینا اور پھر رسول اللہ کا اپنے دست مبارک سے جبراً سود کو اپنی جگہ پر رکھ دینے کا واقعہ اسی تعمیر کے موقع کا ہے۔

● حضرت عبد اللہ بن زبیر رض کی تعمیر: قریش کی یہ تعمیر عہدِ سالتؐ میں اور

اس کے بعد بھی ۴۰ لمحے کے کچھ بعد تک برقرار رہی۔ حضرت عبد اللہ بن زبیرؓ اپنی خالہ ام المؤمنین حضرت عائشہؓ سے رسول اللہ کے یہ ارشادات سناتے تھے جو کہ رسول اللہ کی خانہ کعبہ کے متعلق تین خواہشیں تھیں: ایک یہ کہ شامی دیوار منہدم کر کے ابرا یعنی بنیادوں پر اس کی تعمیر کی جائے۔ اس طرح جو حصہ خانہ کعبہ کا قریش نے چھوڑ دیا تھا اسے خانہ کعبہ میں شامل کر لیا جائے۔ دوسرا یہ کہ پہلے کی طرح دروازہ (باب کعبہ) کو میں سے متصل کر دیا جائے تاکہ لوگ آسانی سے اندر داخل ہو سکیں۔ تیسرا یہ کہ مغربی سمت میں بھی ایک دروازہ نکالا جائے۔ چنانچہ جب آپ خلیفہ ہوئے اور مکہ مکرمہ میں انھیں اختیارات سلطنت اور قوت حاصل ہوئی تو رسول اللہ کی ان خواہشات کو عملی جامہ پہنانے کا ارادہ کیا۔ اس کام کو شروع کرنے سے پہلے آپ نے تین دن تک استخارہ کیا۔ استخارے کے بعد جب انھیں اپنی رائے پر شرح صدر ہو گیا تو انھوں نے اس کام کو کر گزرنے کا پختہ ارادہ کر لیا۔ روایات میں آتا ہے کہ اہل کمد تین دن منی میں جا کر مقیم رہے، اس ڈر سے کہیں کعبہ کو منہدم کرنے کے سبب اللہ کا عذاب نہ نازل ہو جائے۔ ایک روایت ہے کہ ایک شخص نے کام کی ابتدا کی لیکن ایک دوسری روایت میں ہے کہ خود حضرت عبد اللہ بن زبیرؓ نے کدال لے کر یہ کام شروع کیا۔ لوگوں نے دیکھا کہ جب اللہ کی طرف سے کوئی آفت و مصیبت نازل نہیں ہوئی تو سب اس کام میں شریک ہو گئے۔ حضرت عبد اللہ بن زبیرؓ جب تعمیر کعبہ سے فارغ ہوئے تو اسے اندر سے، باہر سے، اوپر سے، نیچے تک مشک و عنبر سے معطر کیا۔ عمدہ ریشم کا غلاف چڑھایا اور لوگوں کو حکم دیا کہ وہ شکرانہ کے طور پر تعمیم سے احرام باندھ کر عمرہ کریں۔ اونٹ یا بکری کی قربانی کریں۔ اس دن لوگوں نے خوب غلام آزاد کیے اور بہت زیادہ جانوروں کی قربانیاں عمل میں آئیں۔

(بخاری)

• حجاج بن یوسف کی تعمیر: حضرت عبد اللہ بن زبیرؓ کی یہ تبدیلی اور ترمیم زیادہ دونوں تک نہ رہ سکی۔ حضرت عبد اللہ بن زبیرؓ کی شہادت اور مکہ مکرمہ پر حجاج بن یوسف کے قبضے کے بعد اس نے اس کی خبر عبد الملک بن مروان کو بھیجی۔ اس نے عبد اللہ بن زبیرؓ کو برا بھلا کہا اور حجاج کو لکھ بھیجا کہ اب زبیرؓ نے بلندی میں جو اضافہ کیا ہے اسے تو برقرار رکھا جائے لیکن حطیم کی طرف کے اضافے کو ختم کر دیا جائے، اور مغربی سمت کے دروازے کو بھی بند کر دیا جائے، اور

سابقہ حالت کی طرف اس عمارت کو لوٹا دیا جائے۔ روایت ہے کہ عبد الملک بن مروان ابتداء میں عمارت کعبہ کی تجدید پر ابن زیبرؓ کو برا بھلا کہتا تھا لیکن جب اس کے نزدیک ایک قابل اعتماد شخص نے ام المؤمنین حضرت عائشہؓ سے خود اس حدیث کے سننے کا اقرار کیا، تو اس نے اپنے کیے پر افسوس کا اظہار کیا تھا۔ جب ولید بن عبد الملک کی خلافت کا دور آیا تو اس نے مکہ مکرمہ کے گورنر خالد قسری کلا ۳ ہزار دینار بھیجے۔ اس نے کعبہ کے دروازے، میزاب (پرنا لے) اور اندر وہی ستونوں وغیرہ پر سونے کے پترے چڑھا دیے۔ اسلامی تاریخ میں ولید بن عبد الملک وہ پہلے خلیفہ ہیں جنہوں نے بیت اللہ میں سونے کا کام کرایا۔ اس کے بعد خلیفہ ہارون رشید نے اپنے دورِ خلافت میں یہ ارادہ کیا کہ خانہ کعبہ کو دوبارہ رسول اللہ کی خواہش کے مطابق تعمیر کر دے لیکن امام مالکؓ نے اسے ایسا کرنے سے منع فرمایا اور کہا کہ اللہ کے اس مقدس گھر کو بادشاہوں کے ہاتھوں کھلوٹانا نہ بنائیے کہ ہر بادشاہ اسے توڑتا جائے اور بناتا جائے۔ چنانچہ ہارون رشید اپنے ارادے سے باز رہا۔

● سلطان مراد کی تعمیر: مصر کے بادشاہ مروقق کے دور میں ۸۰۶ھ میں مسجد میں آگ لگ گئی۔ سلطان مروقق نے عمارت دوبارہ تعمیر کر کے اس پر پہلے کی طرح سا گوان کی لکڑی کی چھت ڈال دی۔ پھر کئی بار اس کی مرمت بھی ہوتی رہی لیکن آہستہ آہستہ خستہ ہو گئی۔ سلطان سلیم نے نئی عمارت بنانے کا حکم دیا اور کہا کہ چھت لکڑی کی نہ ڈالی جائے بلکہ وہ گندبوں کی شکل میں تعمیر کی جائے۔ یہ کام ۹۷۶ھ میں شروع ہوا اور پھر سلطان مراد کے ہاتھوں ۹۸۲ھ میں مکمل ہوا۔

● خادم حرمین شریفین فہد بن عبد العزیز کی تعمیر: خانہ کعبہ کے متولی طاشی میں نے اپنے بیٹے عبد الملک اشیمی کے ساتھ مدینہ منورہ میں خادم حرمین فہد بن عبد العزیز سے ملاقات کی اور بتایا کہ کعبہ کی عمارت کمزور ہوتی جا رہی ہے۔ اس کی مرمت کی ضرورت ہے۔ ابتداء میں یہ خیال تھا کہ محض مرمت کر دی جائے لیکن جب محسوس کیا گیا کہ لکڑی بالکل خراب ہو گئی تو مکمل عمارت کی تعمیر کا فیصلہ کیا گیا۔ بن لادن کمپنی نے ہیلی کا پڑوں کے ذریعے برما کے جنگلات سے بیتربن لکڑی burma teak جس میں کسی قسم کی گٹھان نہیں تھی، حاصل کی۔ اس لکڑی کی خاصیت یہ ہے کہ اس کو دیک نہیں لگتی۔ اس کے علاوہ ایسے رنگ کا انتخاب کیا گیا جس میں کسی قسم کی بوشامل نہیں

تھی کیونکہ خانہ کعبہ عموماً سال میں دو ففعہ کھلتا ہے۔ غالب بن لادن کمپنی کی طرف سے خانہ کعبہ کی تعمیر کے کام کے لئے نگران مقرر ہوئے جنہوں نے بہت احتیاط سے کام کا آغاز کیا اور جہاں بھی مشکل پیش آئی اس تھارے سے مددی۔ شرک یا بدعات سے بچنے کے لیے عملے کے کسی بھی رکن کو عمارت کا کوئی پتھر یا مٹی لے جانے کی اجازت نہ دی۔ اس سے قبل خانہ کعبہ کے مطاف کی تعمیر و مرمت کا کام بھی بن لادن کمپنی کو دیا گیا تھا جنہوں نے یونان کے مشہور تھوس آئرلینڈ سے سفید کرستالینو منگوا کر مطاف میں لگایا جو کہ ہر قسم کی گرمی میں مٹھندا رہتا ہے۔ خانہ کعبہ کا دروازہ ۳۰۰ کلوگرام سونے سے ۹۷۶ء میں احمد بن ابراہیم نے شاہ خالد بن عبد العزیز کی خواہش پر لگایا تھا۔ اس لیے اسے جوں کا توں رکھا گیا۔ خانہ کعبہ کے اندر بھی ایک دروازہ ہے جسے باب توبہ کہتے ہیں۔ اس دروازے سے چھت پر جایا جاتا ہے۔ چھت پر جانے والی سیڑھی ترکی سے بنائی گئی ہے جس کے قدچے کرٹل کے بنے ہوئے ہیں، البتہ باقی فریم عمدہ سٹیل سے بنایا گیا ہے۔ فرش پر سفید ماربل استعمال کیا گیا ہے اور فرش کے درمیان ہرے ماربل سے نقش بنائے گئے ہیں۔ دیوار کے نچلے حصے میں ہر اماربل استعمال کیا گیا ہے، جب کہ اوپر کے حصے میں بلکہ سفید رنگ کا ماربل استعمال کیا گیا ہے۔ آدمی دیوار ماربل کی ہے اور اوپر والے حصے میں ہر اکڑھا ہوا کپڑا لگایا گیا ہے جو کہ خادم حرمین شریفین خالد بن عبد العزیز کا عطا کردہ ہے۔ ماضی کی طرح دو چھتیں رکھی گئی ہیں۔ پہلی چھت لکڑی کی ہے اور دوسری چھت بھی لکڑی کی ہے لیکن وہ واٹر پروف ہے اور اس پر ماربل لگادیا گیا ہے۔

خانہ کعبہ کی لمبائی ۱۸ فٹ، چوڑائی ۱۲ فٹ اور اونچائی ۵۳۵ فٹ ہے۔ دروازہ عام سطح سے ۶،۷ فٹ بلند ہے۔ کعبہ کی چھت پر پرناہ نصب ہے جسے میزاب رحمت کہتے ہیں۔ کعبہ کے اندر تین ستوں ہیں۔ خانہ کعبہ کی چھت کے ساتھ ایک رسی کے ذریعے تھنے میں آئے ہوئے قدیم برتن جن میں سے کچھ پانچ سو سے چھتے سوال پرانے ہیں، لکھا دیے گئے ہیں اور دروازے کے سامنے درازوں والی ایک الماری رکھی ہوئی ہے۔ باب توبہ پر آیاتِ توبہ لکھی ہوئی ہیں۔ دیواروں پر بہت خوب صورت کتبے لگے ہوئے ہیں۔ خانہ کعبہ کی اس تعمیر کا کام پانچ ماہ کے عرصے میں ختم ہوا اور ایسی حکمت عملی اختیار کی گئی کہ ان پانچ ماہ میں طواف نہیں زکا۔ کام کرنے والوں میں دو پاکستانی

۱۔ صحیبؑ خالد و حیدر اور جاوید گل کا کام نمایاں رہا۔ خانہ کعبہ سال میں صفائی کے لیے دو دفعہ کھلتا ہے۔ پہلی دفعہ ۱۴ محرم کو اور دوسرا دفعہ پہلی شوال کو۔ غالباً کعبہ عرفات والے دن بدلا جاتا ہے۔ خانہ کعبہ اور مقامِ ابراہیم کی چابی شروع سے لے کر آج تک اشیی خاندان کے پاس ہے، کیوں کہ فتحِ مکہ کے وقت حضور پاکؐ نے خود یہ چابی ان کو دی تھی اور فرمایا تھا: ”جو ان سے یہ چابی چھینے گا اس سے بڑا خالم کوئی نہ ہوگا۔“

کعبہ میں بت پرستی

مکہ میں بت پرستی کی ابتداء عمرو بن الحنفی نے کی۔ یہ بنو خزاعہ کا سردار تھا اور اس کا زمانہ رسول اللہ کی بعثت سے ۳۰۰ سال پہلے کا بتایا جاتا ہے۔ روایات میں آتا ہے کہ عمرو بن الحنفی کے تالیع ایک جن تھا جس کے ذریعے اس نے یغوث، یووق اور نسر نامی بتوں کو جده کے قریب دریافت کیا۔ سورہ نوح (۲۲: ۱۷) میں بھی ان بتوں کا ذکر ہے۔ لات بھی ایک بت تھا جس کے معنی ستون گھولے والے کے ہیں۔ یہ ایک شخص تھا جو حاجیوں کو ستون پلا پایا کرتا تھا۔ بعد میں عمرو بن الحنفی نے بت بنا کر اس کی پوجا شروع کر دی۔ اس کے علاوہ بھی وہ شام سے بت لے کر آیا تھا۔ جب قریش کا سب سے بڑا دیوتا تھا۔ یہ بت قریش کو انسانی مورت میں ملا تھا جو سرخ عنین سے تراشا گیا تھا۔ اس کا دایاں ہاتھ ٹوٹا ہوا تھا۔ قریش نے وہ سونے کا بندا کر لگا دیا۔ جب خاص خانہ کعبہ میں نصب تھا۔ فال کے پانے اسی کے آگے ڈالے جاتے تھے۔ قریش جنگوں میں اعلیٰ بل (جل کی بے) کا نزہہ لگاتے تھے۔ فتحِ مکہ کے موقع پر حضرت علیؓ نے جبل اور منات کو اور حضرت خالد بن ولیدؓ نے العزیز کو توڑا تھا۔

کعبہ کی پاسبانی

مورخین کہتے ہیں کہ جب بونجر ہم نے کعبہ کی توہین کی تو اللہ تعالیٰ نے انھیں منتشر کر دیا۔ پھر بنو خزاعہ اس کے پاسبان بنے۔ ان کے بعد قصی بن کلاب اس کا پاسبان بن۔ کعبہ کی پاسبانی کے ساتھ ساتھ اس نے مکہ کی حکومت بھی سنبھال لی۔ پھر اس نے اپنے بیٹے عبد الدار کو کعبہ کی پاسبانی، دارالندہ اور حجہنڈ اسپر دکیا۔ عبد الدار نے اپنے بیٹے عثمان کو کعبہ کی پاسبانی سونپ دی۔ یوں نسل درسل یہ عہدہ اسی کی اولاد میں منتقل ہوتا رہا۔ بیہاں تک کہ عثمان بن طلحہ پاسبان بنے۔ فتحِ مکہ کے وقت آپؐ نے عثمان بن طلحہؓ سے چابی طلب کی۔ وہ چابی دیتے ہوئے مجھک رہے تھے کیونکہ حضرت

عباسؑ بھی اس چابی کو طلب کر رہے تھے۔ اس پر نبی کریمؐ نے عثمانؓ سے فرمایا: ”اگر تو اللہ تعالیٰ اور یوم آخرت پر ایمان رکھتا ہے تو چابی مجھے دے دے۔“ وہ کہنے لگے: اے اللہ کے رسول! یہ حاضر ہے لیکن یہ اللہ کی امانت ہے۔ آپؐ نے چابی پکڑ لی، بیت اللہ کا دروازہ کھولا تو حضرت جبریلؓ یہ وحی لے کر اترے: ﴿إِنَّ اللَّهَ يَأْمُرُكُمْ أَنْ تُؤْتُوا الْمُسْكِنَةَ إِلَى الَّذِينَ هُنَّ مُحْسِنُونَ﴾ (النساء ۵۸:۳) ”اللہ تھیں حکم دیتا ہے کہ امانتیں ان کے مالکوں کے سپرد کرو۔“ آپؐ نے اس آیت کی رو سے حضرت عثمانؓ کو چابی دے دی اور یہ بھی کہہ دیا کہ قیامت تک اب یہ چابی تمہارے پاس رہے گی۔ اگر کوئی اسے لے گا تو ظلم کرے گا۔ حضرت عثمانؓ نے اپنی وفات کے وقت اپنے چچا کے بیٹے شیبہ بن عثمان بن ابی طلحہؓ کو دے دی۔ اس وقت سے پاسبانی کا منصب شیبہ کی اولاد میں جاری ہے۔ آج کل چابی عبدالقدار بن طاشیبی کے پاس ہے۔ خانہ کعبہ بھیشہ بھی لوگ کھولتے ہیں۔ غزہ پدر کے سلسلے میں ذکر آتا ہے کہ جب رسول اللہ نے سنا کہ قریش کا جنڈا عبدالدار خاندان کے ایک مشرک کے ہاتھ میں ہے، تو فرمایا کہ حق رسانی اسلام کا فریضہ ہے اور یہ کہہ کر اپنا جنڈا حضرت مصعب بن عمیر العبدیؓ (جو اسی خاندان کے ایک مسلمان تھے) کے سپرد فرمایا۔

غلاف کعبہ

سب سے پہلے جس نے کعبہ کو مکمل غلاف چڑھایا وہ تمع اسد الغیری تھے۔ آپ کا زمانہ رسول اللہ کی بعثت سے ۷۰ سال پہلے بتایا جاتا ہے۔ ان کو خواب میں نظر آیا کہ وہ کعبہ کو غلاف چڑھا رہے ہیں، لہذا انہوں نے چڑھے کا غلاف چڑھایا۔ پھر انھیں خواب میں دکھائی دیا کہ اور غلاف چڑھائیں تو انہوں نے یمن کے بنے ہوئے سرخ دھاری دار کپڑے کا غلاف چڑھایا۔ امام محمد بن اسحاق کی اس روایت کی تصدیق ایڈورڈ گینن نے بھی اپنی تاریخ میں کی ہے۔ تمع کے بعد دورِ جاہلیت میں بہت سے لوگوں نے اپنے وقت میں غلاف چڑھائے۔ کعبہ کو مختلف قسم کے کپڑوں کے غلاف چڑھائے جاتے رہے، مثلاً چڑھے کا غلاف، سرخ دھاری دار کپڑے کا غلاف۔ یمن کے کامدار کپڑے کا غلاف یہاں تک کہ ابو ریعہ بن مخیرہ مخدومی نے شہر جند سے دھاری دار کپڑے کا غلاف تیار کروایا اور خانہ کعبہ پر چڑھایا۔ بعد ازاں دو غلاف چڑھائے جانے لگے۔ ایک ریشمی اور دوسرا قباطی۔ ناصر عباسی نے سب سے پہلے سیاہ رنگ کا غلاف خانہ کعبہ پر

چڑھایا۔ اس وقت سے آج تک سیاہ رنگ کا غلاف ہی چڑھایا جا رہا ہے۔

۱۷۵ء میں مصر کے پادشاہ اسماعیل بن ناصر بن قلوون نے کعبہ کے غلاف کے لیے ایک مخصوص وقف قائم کر دیا لیکن خدیوی محمد علی نے تیرھویں صدی میں یہ وقف ختم کر دیا اور غلاف سرکاری وقف پر تیار ہونے لگا۔ ۸۱۰ھ میں کعبہ کے دروازے کے لیے ایک الگ منش پرده تیار کیا گیا ہے غلاف کا برتع کہا جاتا تھا اور اب تک یہ پرده بھی غلاف کے ساتھ ہی تیار کیا جاتا ہے۔ شاہ سعود بن عبدالعزیز نے غلاف کعبہ تیار کرنے کے لیے مکہ مکرمہ میں ایک الگ کارخانہ لگانے کا حکم دیا۔ ۱۳۸۲ھ میں شاہ فیصل شہید نے اس کارخانے کی تعمیر نو کا حکم دیا تاکہ غلاف انتہائی مضبوط اور عمدہ تیار ہو، نیز وہ کعبہ مشرفہ کے قدس کے شایان شان ہو۔ ۱۳۹۷ھ میں مکہ مکرمہ کے مقام ام الجود میں اس کارخانے کی نئی عمارت کا افتتاح ہوا۔ اس میں غلاف کی تیاری کے لیے مشینی آلات کے ساتھ ساتھ دستی کشیدہ کاری کا انداز بھی قائم رکھا گیا کیونکہ فنی لحاظ سے دستی کشیدہ کاری کا مرتبہ بہت بلند ہے۔ یہ سلسلہ آج تک جاری و ساری ہے!
